

ಸಿಂಗಾರಿ



ಸೊಮ್ಮ ಪ್ರಭು ಕಲ್ಯಾಣ್ಕರ್

ಕಲೆ: ವಿ.ಎಂ. ಮಂಜುನಾಥ್

ಯಾವುದೇ ಕ್ಲಾಸಿಕ್ ಅನಿಸಿಕೊಂಡ ಕೃತಿಯ ಪಾತ್ರಗಳು ನಮ್ಮ ಬದುಕಿನಲ್ಲಿ ನಮ್ಮೊಟ್ಟಿಗೇ ಹೆಚ್ಚೆ ಹಾಕುತ್ತಿರುತ್ತವೆ. ನಾವು ಯಾರನ್ನಾದರೂ ಬದುಕಿನಲ್ಲಿ ಕಳೆದುಕೊಂಡರೆ, ಅವರು ನಮ್ಮ ನೆನಪಿನಲ್ಲಿಯೇ ನಮ್ಮ ಜೊತೆಗೆ ಬದುಕುತ್ತಿರುತ್ತಾರೆ... ಹಾಗೆಯೇ. ಅದೇ ರೀತಿಯಾಗಿ ಚಂದ್ರಶೇಖರ ಕಂಬಾರರ 'ಸಿಂಗಾರವ್ವ ಮತ್ತು ಅರಮನೆ' ಕಾದಂಬರಿಯ ಕಥಾ ನಾಯಕಿ ಸಿಂಗಾರವ್ವ ನನ್ನ ಹೃದಯದಲ್ಲಿ ಸ್ಥಾನಪಡೆದವಳು. ಪ್ರತಿ ಸಲದ ಓದಿಗೂ ಅಷ್ಟೇ ಪ್ರಮಾಣದ ಸಂಕಟವನ್ನು ಪಡೆ ಪಡೆ ನನ್ನೊಳಗೆ ಹುಟ್ಟಿಸುತ್ತಾಳೆ, ಒಡನೆಯೇ ಜೀವನವನ್ನೆದುರಿಸುವ ದಾರಿಯನ್ನು ಮತ್ತೆ ಮತ್ತೆ ಮನಗಾಣಿಸುತ್ತಾಳೆ. ಅವಳು ನನಗೆ ಅಪ್ಪಟ ಸ್ತ್ರೀವಾದಿಯಂತೆ ಮಾತ್ರವಲ್ಲ ಜೀವನೋತ್ಸಾಹದ ಪರಮಗುರುವಂತೆ ಕಾಣಿಸುತ್ತಾಳೆ. ಮಡಿಲಿಗೆ ಬಿದ್ದ ಜೀವನವನ್ನು ಎದೆಗೊತ್ತಿಕೊಂಡು ಹತಾಶ, ಅಕ್ಕೋಶ, ಯಾತನೆ, ಸಂಕಟ, ಒದ್ದಾಟ, ನರಳಾಟಗಳನ್ನೂ

ಮೀರಿ ಅವಳು ಅವಳುಗಚ್ಚಿ ಬದುಕುವ ರೀತಿ ಅದ್ವಿತೀಯ ಎನಿಸುತ್ತದೆ.

ಈ ಕೃತಿಯಲ್ಲಿ ಕಂಬಾರರು ಅತಂಕ ಹುಟ್ಟಿಸುವಂಥ ಒಂದು ಹುಣಿಸೇ ಮೆಳೆಯನ್ನು ವರ್ಣಿಸಿದ್ದಾರೆ. ಅದನ್ನು ಓದುವಾಗ ಮನದಲ್ಲೊಂದು ಕಂಪನವೇಳುತ್ತದೆ. ಅವರು ಹೇಳುವಂತೆ ಗುಡ್ಡದಂಥ ಮರಗಳಿರುವ ಅದರ ಸ್ವರೂಪ ಈ ರಾಜ್ಯದಲ್ಲಿ, ದೇಶದಲ್ಲಿ ಅಲ್ಲ, ಈ ಭೂಮಿಯದ್ದೂ ಅಲ್ಲದೇ ಯಾವುದೋ ಗೊತ್ತಿಲ್ಲದ ಗ್ರಹದ್ದು ಅನಿಸಿ ಮನಸ್ಸು ಅಳುಕಿನ ಅವರಣವನ್ನು ಪ್ರವೇಶಿಸುತ್ತದೆ. ಸಾವಿರದಂಟು ರಾಕ್ಷಸಾಕಾರದ ಹುಣಿಸೇ ಮರಗಳಿರುವ ಮೆಳೆ. ವಿಚಿತ್ರ ನಾದಗಳು, ಸ್ವರಗಳು, ಕಿರುಚಾಟಗಳು ಕೇಳುವ ವಿಚಿತ್ರ ಲೋಕ. ಭೂತ, ಪಿಶಾಚಿಗಳ ವಾಸಸ್ಥಾನ. ಹಕ್ಕಿಗಳಿಲ್ಲದ, ಸದ್ದಿಲ್ಲದ, ಕ್ಷಿತಿಜ-ಆಕಾಶ ಕಣ್ಣಿಟ್ಟು ಮಾಡಿ ಒದ್ದಾಡಿಸುವ ಸ್ಥಳ. ಹೊಕ್ಕವರು ಹೊರ ಬರಲಾಗದೇ, ಒಳ ಸಿಕ್ಕು ಒದ್ದಾಡಿ ಸತ್ತೇ ಹೋಗುವ ಉಸುಕಿನಂತಹ ಮೆಳೆಯದು. ಆ ಸಿಕ್ಕು ಸಿಕ್ಕಾದ ಹುಣಿಸೇ ಮೆಳೆಯೇ ಸಿಂಗಾರವ್ವನ ಬದುಕಿನ